

Azərbaycan Respublikasının Hərbi-Dəniz bayraqları haqqında

AZƏRBAYCAN RESPUBLİKASININ QANUNU

Azərbaycan Respublikasının Milli Məclisi **qərara alır**:

- Azərbaycan Respublikasının Hərbi-Dəniz bayraqları və vimpelləri haqqında Əsasnamə təsdiq edilsin.
- Azərbaycan Respublikası Silahlı Qüvvələri döyüş gəmilərinin, köməkçi gəmilərinin və vəzifəli şəxslərinin Hərbi-Dəniz bayraqlarının və vimpellərinin təsviri və şəkilləri təsdiq edilsin (əlavə olunur).

Azərbaycan Respublikasının Prezidenti HEYDƏR ƏLİYEV

Bakı şəhəri, 4 noyabr 1997-ci il
391-IQ

"Azərbaycan Respublikasının Hərbi-Dəniz
bayraqları haqqında" Qanuna
1 NÖMRƏLİ ƏLAVƏ

Azərbaycan Respublikasının Hərbi-Dəniz bayraqları haqqında ƏSASNAMƏ

Azərbaycan Respublikasının Hərbi-Dəniz Bayrağı

- Döyüş gəmiləri, eləcə də hərbi qulluqçularla komplektləşdirilmiş döyüş gəmiləri birləşmələrinin tərkibinə daxil olan köməkçi gəmilər Hərbi-Dəniz Bayrağı daşıyırlar.
- Hərbi-Dəniz Qüvvələrinin gəmisində qaldırılmış Azərbaycan Respublikasının Hərbi-Dəniz Bayrağı gəminin Döyüş Bayrağıdır. O, altında üzdüüyü gəmilərin dövlət mənsubiyyətini və toxunulmazlığını, onların dəniz hüdudlarında Azərbaycan Respublikasının dövlət mənafeyini qorumağa hazır olduqlarını göstərir.
- Azərbaycan Respublikasının Hərbi-Dəniz Bayrağı əsgəri şərəf, şücaət və şöhrət rəmzidir. O, gəminin hər bir hərbi qulluqçusuna Vətənə sdaqətlə xidmət etmək, öz qanını və canını belə əsirgəmədən onu mərdlik və bacarıqla müdafiə etmək, düşməndən qorumaq borcunu xatırlatmaq üçündür.
- Hərbi-Dəniz Bayrağı gəmi hərəkətdə ikən qafəldə, dayanacaqda isə - arxa flaqştokda qaldırılır.

Azərbaycan Respublikası HDQ köməkçi gəmilərinin bayraqları

- Gəmilərin, sahil qoşunları və dəniz piyadası hissələrinin döyüş və gündəlik tələbatlarını təmin etmək üçün nəzərdə tutulmuş HDQ-nin dəniz və reyid təchizat gəmilərinə, axtarış-xilasetmə, hidroqrafiya gəmilərinə və katerlərinə Azərbaycan Respublikası HDQ yardımçı gəmilərinin bayraqları verilir.

Hərbi gəmilərin vimpeli

- Hərbi gəmilərin (katerlərin) vimpeli onu göstərir ki, hərbi gəmi kompaniyanın heyətindədir və komandanlığın hər hansı tapşırığını yerinə yetirməyə hazırdır.
- Hərbi gəmilərin vimpeli Hərbi-Dəniz Bayrağı verilmiş gəmilərin qrot-stenqasında (bir dəstək olanda - front stenqasında) qaldırılır.

Vəzifəli şəxslərin bayraqları və breyd - vimpelləri

- Hərbi-dəniz Qüvvələrinin vəzifəli şəxslərinə və Azərbaycan Respublikası Silahlı Qüvvələrinin Ali komandanlığına vəzifəli şəxslərin bayraqları və breyd-vimpelləri verilir. Vəzifəli şəxslərin bayraqları və breyd-vimpelləri bu şəxslərin olduqları gəmilərdə qaldırılır və endirilir. [111](#)

"Azərbaycan Respublikasının Hərbi-Dəniz
bayraqları haqqında" Qanuna
2 NÖMRƏLİ ƏLAVƏ

Azərbaycan Respublikasının Hərbi-Dəniz bayraqlarının

TƏSVİRİ

Arxa bayraqları və vimpellər

- Azərbaycan Respublikasının Hərbi-Dəniz Bayrağı (şək. 1) - bayrağın aşağı kənarı boyunca iki mavi dalğavari zolağı olan ağ düzbucaqlı qumaşdır.
Bayrağın ağ qumaşında yerləşdirilib: sol yarısında qırmızı aypara və ondan sağda səkkizguşəli ulduz; sağ yarısında - lövbər kanatı dolanmış mavi rəngli lövbər (holl tipli). Lövbərin yuxarı və aşağı n öqtələri aypara ilə eyni xətdə yerləşib.
Bayrağın ölçüləri: bayrağın eninin uzununa nisbəti - 1:1,5-dir, mavi zolaqların eni: ensiz 1/25-dir, enli - 3/25- dir;

zolaqlar arasındakı məsafə ensiz zolağın eninə bərabərdir, ayparanın yuxarı nöqtəsindən bayrağın yuxarı kənarına qədər, eləcə də ayparanın aşağı nöqtəsindən bayrağın mavi zolağına qədər məsafə bayrağın eninin 1/5-nə bərabərdir; ulduzun təsvir olunmuş sahəsinin diametri bayrağın eninin 1/5-i, həkk olunmuşun isə 1/10-i təşkil edir.

2. Azərbaycan Respublikası Hərbi-Dəniz Qüvvələrinin köməkçi gəmilərinin bayraqları (şək.2) - krjesində Azərbaycan Respublikasının Hərbi-Dəniz Bayrağının təsviri olan göy qumaşdır.

Bayrağın eninin uzununa nisbəti - 1:1,5-dir. Krjedə yerləşdirilmiş Azərbaycan Respublikasının Hərbi-Dəniz Bayrağının ölçüsü - bütün qumaşın 1/4-dir.

3. Hərbi gəmilərin vimpeli (şək.3) - rəng qammasına g örə Azərbaycan Respublikasının Dövlət Bayrağına uyğun olan iki şüa ilə qurtaran uzun ensiz üç-rəngli zolağı olan kiçildilmiş ölçülü Azərbaycan Respublikası Hərbi-Dəniz Bayrağıdır.

Vimpelin uzunluğunun bayrağın eninə nisbəti - 30:1-dir (katerlərdə 12:1-dir); şüaların kəsiyinin uzunluğu vimpelin uzunluğunun 1/7, şüaların yayılması - bayrağın eninin 1/2-nə bərabərdir.

Vəzifəli şəxslərin bayraqları və breyd - vimpelləri

4. Azərbaycan Respublikası Silahlı Qüvvələri Ali Baş Komandanının Bayrağı (şək. 4) — Azərbaycan Respublikasının Dövlət Bayrağı rəngində üç üfqi zolaqlı və aşağı kənar boyunca uzanan iki mavi dalğavari zolaqlı ağ qumaşdır. Bayrağın ortasında Azərbaycan Respublikasının Dövlət Gerbinin təsviri yerləşdirilib. ^[2]

Bayrağın eninin uzunluğuna nisbəti — 1:1,5-dir. Azərbaycan Respublikasının Dövlət Bayrağındakı rəngdə zolaqların eni — bayrağın eninin — 1/10-dir. Azərbaycan Respublikasının Dövlət Gerbinin ən iri diametri bayrağın eninin 1/2-dir; onun aşağı nöqtələri ensiz mavi zolağın yuxarı kənarından bayrağın eninin 1/5-i qədər məsafədədir.

5. Azərbaycan Respublikası müdafiə nazirinin Bayrağı (şək. 5) - Azərbaycan Respublikasının enli üfqi mavi zolaqlı Hərbi-Dəniz Bayrağıdır. Lövbər ağ fonda yerləşir; və aşağısında rəng qammasına g örə Azərbaycan Respublikasının Dövlət Bayrağına uyğun gələn üçrəngli lent yerləşən qızılı rəngli dəfnə çələngi ilə haşiyələnmişdir.

Bayrağın eninin uzunluğuna nisbəti 1:1,5-dir; enli üfqi mavi zolağın eni - bayrağın eninin 1/5-dir; bayrağın yuxarı kənarından enli zolağa qədər məsafə bayrağın eninin 1/4 -dir; dəfnə çələnginin ən böyük diametri bayrağın eninin 1/2-dir. Çələngin eni bayrağın eninin 1/20-dir; dəfnə çələnginin aşağı nöqtələri ensiz mavi zolağın yuxarı kənarından bayrağın eninin 1/5-1 qədər məsafədədir.

6. Azərbaycan Respublikası Hərbi-Dəniz Qüvvələri komandanının Bayrağı (şək. 6) - Azərbaycan Respublikasının iki üfqi mavi zolaqlı Hərbi-Dəniz Bayrağıdır. Lövbər ağ fonda yerləşir və aşağısında rəng qammasına g örə Azərbaycan Respublikasının Dövlət Bayrağına uyğun gələn üçrəngli lent yerləşdirilmiş qızılı rəngli dəfnə çələngi ilə haşiyələnmişdir.

Bayrağın eninin uzunluğuna nisbəti - 1:1,5-dir; mavi zolaqların eni - bayrağın eninin 7/100-dir; zolaqlar arasında məsafə - bayrağın eninin 1/10-dir; bayrağın yuxarı kənarından yuxarıdakı zolağa qədər məsafə - bayrağın eninin 1/4-dir; dəfnə çələnginin ən iri diametri - bayrağın eninin 1/2-dir; çələngin eni - bayrağın eninin 1/20-dir; dəfnə çələnginin aşağı nöqtələri ensiz mavi zolağın yuxarı kənarından bayrağın eninin 1/5-i qədər məsafədədir.

2—1377

7. Azərbaycan Respublikası Hərbi-Dəniz Qüvvələri qərargahı rəisinin Bayrağı (şək.7) - Azərbaycan Respublikasının bir üfqi mavi zolaqlı Hərbi-Dəniz Bayrağıdır. Lövbər ağ fonda yerləşir və aşağısında rəng qammasına g örə Azərbaycan Respublikasının Dövlət Bayrağına uyğun gələn üçrəngli lent yerləşdirilmiş qızılı rəngli dəfnə çələngi ilə haşiyələnmişdir.

Bayrağın eninin uzunluğuna nisbəti - 1:1,5-dir; mavi zolağın eni bayrağın eninin 7/100-dir; bayrağın yuxarı kənarından yuxarıdakı zolağa qədər məsafə - bayrağın eninin 7/20-dir; dəfnə çələnginin ən iri diametri - bayrağın eninin 1/2-dir; çələngin eni - bayrağın eninin 1/20-dir; dəfnə çələnginin aşağı nöqtələri en-siz mavi zolağın yuxarı kənarından bayrağın eninin 1/5-i qədər məsafədədir.

8. Gəmilər birləşməsi komandirinin Bayrağı (şək.8) - aşağısında rəng qammasına g örə Azərbaycan Respublikasının Dövlət Bayrağına uyğun gələn üç-rəngli lent yerləşdirilmiş qızılı rəngli dəfnə çələngi ilə haşiyələnmiş lövbərli Azərbaycan Respublikasının Hərbi-Dəniz Bayrağıdır.

Bayrağın eninin onun uzunluğuna nisbəti - 1:1,5-dir; dəfnə çələnginin ən iri diametri - bayrağın eninin 1/2-dir; çələngin eni - bayrağın eninin 1/20-dir; dəfnə çələnginin aşağı nöqtələri ensiz mavi zolağın yuxarı kənarından bayrağın eninin 1/5-i qədər məsafədədir.

9. Gəmilər birləşməsi komandirinin breyd-vimpeli (şək.9) - şüalı Azərbaycan Respublikasının Dövlət Bayrağına uyğun gələn üçrəngli düzbucaqlı qumaş-h kiçildilmiş ölçülü Azərbaycan Respublikasının Hərbi-Dəniz Bayrağıdır.

Breyd-vimpelin uzunluğunun bayrağın eninə nisbəti - 5:1-dir. Şüaların kəsiyinin uzunluğu bayrağın uzunluğuna bərabərdir. Şüaların yayılması bayrağın eninin 1/2-nə bərabərdir.

10. Gəmilər divizionu komandirinin breyd-vimpeli (şək. 10) - şüaları göy rəngli düzbucaqlı qumaşlı kiçildilmiş ölçüdə Azərbaycan Respublikasının Hərbi-Dəniz Bayrağıdır.

Breyd-vimpelin uzunluğunun bayrağın eninə nisbəti - 5:1-dir. Şüaların kəsiyinin uzunluğu bayrağın uzunluğuna bərabərdir. Şüaların yayılması bayrağın eninin 1/2-nə bərabərdir.

11. Reyd böyüyünün breyd-vimpeli (şək. 11) - ağ rəngli düzbucaqlı qumaşlı kiçildilmiş ölçüdə Azərbaycan Respublikasının Hərbi-Dəniz Bayrağıdır.


Breyd-vimpelin uzunluğunun bayrağın eninə nisbəti 5:1-dir. Şüaların kəsiyinin uzunluğu bayrağın uzunluğuna bərabərdir. Şüaların yayılması bayrağın eninin 1/2-nə bərabərdir.




2*

14


9



Şək.1. AZƏRBAYCAN RESPUBLİKASININ
HƏRBİ-DƏNİZ BAYRAĞI



Şək.2. AZƏRBAYCAN RESPUBLİKASI
HƏRBİ-DƏNİZ QÜVVƏLƏRİNİN KÖMƏKÇİ GƏMİLƏRİNİN BAYRAĞI



Şək.9.GƏMİLƏR BİRLƏŞMƏSİ KOMANDİRİNİN BREYD-VİMPELİ



Şək.10.GƏMİLƏR DİVİZİONU KOMANDİRİNİN BREYD-VİMPELİ




Şək.11.REYD BÖYÜYÜNÜN BREYD-VİMPELİ




Şək.3. HƏRBİ GƏMİLƏRİN VİMPELİ




Şək.4. AZƏRBAYCAN RESPUBLİKASININ SİLƏHLİ QÜVVƏLƏRİ
ALİ BAŞ KOMANDANININ BAYRAĞI




Şək.5. AZƏRBAYCAN RESPUBLİKASI MÜDAFİƏ
NAZİRİNİN BAYRAĞI



Şək.6. AZƏRBAYCAN RESPUBLİKASI HƏRBI-DƏNİZ QÜVVƏLƏRİ
KOMANDANININ BAYRAGI



Şək.7. AZƏRBAYCAN RESPUBLİKASI HƏRBİ-DƏNİZ
QÜVVƏLƏRİ QƏRARGAHI RƏİSİNİN BAYRAĞI



İSTİFADƏ OLUNMUŞ MƏNBƏ SƏNƏDLƏRİNİN SİYAHISI

1. [3 dekabr 2019-cu il tarixli 1730-VQD nömrəli](#) Azərbaycan Respublikasının Qanunu ("Azərbaycan" qəzeti, 26 dekabr 2019-cu il, 288, Azərbaycan Respublikasının Qanunvericilik Toplusu, 2019-cu il, 12, maddə 1916)

QANUNA EDİLMİŞ DƏYİŞİKLİK VƏ ƏLAVƏLƏRİN SİYAHISI

^[1] [3 dekabr 2019-cu il tarixli 1730-VQD nömrəli](#) Azərbaycan Respublikasının Qanunu ("Azərbaycan" qəzeti, 26 dekabr 2019-cu il, 288, Azərbaycan Respublikasının Qanunvericilik Toplusu, 2019-cu il, 12, maddə 1916) ilə 1 nömrəli əlavə – "Azərbaycan Respublikasının Hərbi-Dəniz bayraqları haqqında Əsasnamə"nin 8-ci hissəsindən "və Azərbaycan Respublikası Silahlı Qüvvələrinin Ali komandanlığına" sözləri çıxarılmışdır.

^[2] [3 dekabr 2019-cu il tarixli 1730-VQD nömrəli](#) Azərbaycan Respublikasının Qanunu ("Azərbaycan" qəzeti, 26 dekabr 2019-cu il, 288, Azərbaycan Respublikasının Qanunvericilik Toplusu, 2019-cu il, 12, maddə 1916) ilə 2 nömrəli əlavə – "Azərbaycan Respublikasının Hərbi-Dəniz bayraqlarının Təsviri"nin 4-cü hissəsi ləğv edilmişdir.

^[3] [3 dekabr 2019-cu il tarixli 1730-VQD nömrəli](#) Azərbaycan Respublikasının Qanunu ("Azərbaycan" qəzeti, 26 dekabr 2019-cu il, 288, Azərbaycan Respublikasının Qanunvericilik Toplusu, 2019-cu il, 12, maddə 1916) ilə "Şəkil 4. Azərbaycan Respublikasının Silahlı Qüvvələrinin Ali Baş Komandanının bayrağı" ləğv edilmişdir.

